

Referat

Diplom işi 38 səhifədə kompüter yazısından, 6 cədvəldən və 25 adda ədəbiyyat siyahısından ibarətdir.

Açar sözlər: Milli Mühasibat Uçotu standartları, ümumi məhsul, əmtəlik məhsul, mənfəət, zərər, ümumi gəlir, rentabellik səviyyəsi, satış, kommersiya xərcləri, satış hesabının bağlanması

Tədqiqat obyektı : Samux rayonundakı Gəncə Regional Aqrar Elm mərkəzi seçilmişdir.

Tədqiqatın məqsədi: Samux rayonu Gəncə Regional Aqrar Elm Mərkəzinin misalında Milli Mühasibat Uçotu Standartlarına uyğun məhsulların (işlərin, xidmətlərin) satışının uçotu və onun təkmilləşdirilməsinə verməkdən ibarətdir.

Tədqiqatın elmi yeniliyi : Tədqiqatın elmi yeniliyi aşağıdakılardan ibarətdir:

- Milli Mühasibat Uçotu Standartlarına uyğun məhsul satışının uçotunun təşkili məsələləri öyrənilmişdir;
- Məhsul satışının uçotunun yeni hesablar planına uyğun aparılması öyrənilmişdir, belə ki, satılan məhsulun maya dəyərinin 701 N-li satışın maya dəyəri hesabında və satışdan əldə edilən gəlirin 601 N-li hesabda aparılması qaydası müəyyənləşdirilmişdir;
- Satışla əlaqədar olan xərclərin 711 N-li kommersiya xərcləri hesabında aparılmasının zəruriliyi əsaslandırılmışdır;
- İlin axırında satış hesabının maliyyə nəticəsinin mənfəət və zərərlər hesabına keçirilməklə satış hesabının bağlanması qaydası müəyyənləşdirilmişdir;
- Milli Mühasibat Uçotu Standartlarına uyğun yeni hesab planı üzrə məhsulların (işlərin, xidmətlərin) satışının uçotunun aparılması qaydasının təsərrüfatlara tətbiq edilməsi tövsiyə edilmişdir.

Mündəricat

Giriş	4
1. Kənd təsərrüfatı məhsullarının (işlərin, xidmətlərin) satışının uçotunun nəzəri-metodoloji əsasları	5
2. Təsərrüfatın iqtisadi xarakteristikası	10
3. Məhsulların, iş və xidmətlərin satışı üzrə ümumi qaydalar	17
3.1. Kənd təsərrüfatı məhsullarının, iş və xidmətlərin satışının təşkili	17
3.2. Kənd təsərrüfatı məhsullarının, iş və xidmətlərin satış qiyməti, onun müəyyən olunmuş qaydası və tətbiqi.....	19
3.3. Məhsulların (işlərin, xidmətlərin) satışının uçotu.....	22
3.4. Kommersiya xərclərinin uçotu	25
3.5. 601 N-li Məhsul (iş, xidmət) satışı hesabının bağlanması	29
4. Məhsul (iş və xidmət) satışının uçotunun təkmilləşdirilməsi	31
Nəticə	34
Ədəbiyyat	36

GİRİŞ

Respublikamızda hazırda kənd yerlərində mülkiyyətin formaları inkişaf etdirilir, yeni istehsal müəssisələri formalaşdırılır və iqtisadi müstəqillik genişləndirilir.

Əhalinin ərzaq məhsulları ilə təminatını yaxşılaşdırmaqda bazar iqtisadiyyatının rolu daha böyükdür. Bazar iqtisadiyyatı şəraitində insanların mənafeyi tam və dolğun şəkildə müdafiə olunur. Sosial yönümlü iqtisadiyyat yaratmaq, bütün istehlakçının tələbatına tabe etmək, qıtlığı aradan qaldırmaq, adamların iqtisadi azadlığını təmin etmək, əməksevərliyi, yaradıcılığı və təşəbbüsü həvəsləndirməkdən ötrü şərait yaratmaqdır. Bu gün kənd təsərrüfatı müəssisələri bazar iqtisadiyyatı şəraitində fəaliyyət göstərir və müsbət nəticə əldə edilmişdir.

Respublikanın istər iqtisadi, istərsə də sosial inkişafında müəyyən nailiyyətlər əldə etmək üçün ilk növbədə onun malik olduğu ehtiyatlardan tam səmərəli istifadə olunması və bunun əsasında müvafiq yüksək inkişafa malik istehsal sahələri yaradılmalıdır.

Bazar iqtisadiyyatı şəraitində istehsal ehtiyatlarının istifadə göstəricilərinin yaxşılaşdırılması böyük əhəmiyyət kəsb edir. Bu da məhsulun maya dəyərinin aşağı salınması üçün böyük ehtiyat mənbəyidir.

Özəlləşdirmədə başlıca məqsəd təsərrüfat subyektləri üçün xüsusi mülkiyyət və sərbəst rəqabət əsasında öz-özünü tənzimləyən bazar iqtisadiyyatının tələblərinə uyğun yenidən qurulması, istifadə olunmamış ehtiyatların hərəkətə gətirilməsi, iqtisadiyyatı həm daxili, həm də xarici investisiyaların cəlb edilməsi və nəticə etibarilə əhalinin həyat səviyyəsinin yaxşılaşdırılmasıdır.

Ölkənin xalq təsərrüfatının bütün sahələrində idarəetmə sisteminin yenidən qurulması və təsərrüfat mexanizminin təkmilləşdirilməsi, mühasibat uçotunun təşkilinin yaxşılaşdırılmasını və onun nəzarət funksiyasının gücləndirilməsini, idarəetmədə uçotun rolunun artırılmasını tələb edir. Bütün bunları nəzərə alaraq mənim yazdığım diplom işində bu məsələni ön plana çəkmişəm.